

ତପସ୍ୱିନୀ

ଗଙ୍ଗାଧର ମେହେର

ଏକାଦଶ ସର୍ଗ

09 August 2009

(Last updated: ୫ ଏପ୍ରିଲ ୨୦୧୦)

<http://www.iopb.res.in/~somen/GMeher>

ଏକ ଦିନ ଦିନନାଥ ପୃଥ୍ଵୀ-ପ୍ରଦକ୍ଷିଣ
 ଶ୍ରମ-କୁମ୍ଭେ ଅବୟବ-ତେଜ କରି ଶାଣ,
 ପଶ୍ଚିମ ଜଳଧି ନୀଳ ସଲିଳରେ ସ୍ନାନ-
 ଲାଳସାରେ ଯାଇ ଗାଡ଼େ ହେଲା ମଜ୍ଜମାନ ।
 ମୁରୁଛି ନ ପାରି ନାଥେ ହୋଇ ଅତି ଦୀନ
 ମୁହୂର୍ତ୍ତେ ନ ରହି ତାଙ୍କ ପଛେ ଗଲା ଦିନ,
 ନ ଜାଣଇ ପତି ବିନା ପତ୍ନୀର ଯେ ଦଶା
 ସରଳା ନଳିନୀ ବାଳା ନ ଛାଡ଼ିଲା ବସା ।
 ଷଣମାତ୍ରେ ଲୁଚି ତାର ରଙ୍ଗାବାସ କୋଷ
 10 ରଜନୀ ପାଇଡ଼ା କଲା ଗଗନେ ପ୍ରଦୋଷ,
 ସୁକୁମାରୀ ନଳିନୀର ଚାହିଁ ଅପମାନ
 ହପାରେ ଶିରୀଷତରୁ ହେଲା ପ୍ରିୟମାଣ ।
 ଭାନୁ ଅସ୍ତେ ବୃହତ୍‌ଭାନୁ କରି ଆରାଧନା
 ସ୍ଵରିଲେ ମହେଶ-କୃପା ମୁନି ମହାମନା,
 ବସିଥାନ୍ତି ଆଶ୍ରମରେ ମଣ୍ଡି କୁଣ୍ଡାସନ
 ଭାରୁଥାନ୍ତି ମନେ ମନେ ରାମ-ସୁଶାସନ ।
 ତହିଁ ସଙ୍ଗେ କୁମାରଙ୍କ ଯୋଗ୍ୟତା ଚିଷୟ
 କି ରୂପେ ଘଟିବ ପିତା-ପୁତ୍ର ପରିଚୟ,
 ଧନୁର୍ବେଦ ରାଜଧର୍ମ ଶିକ୍ଷାର ଦୁଆରେ
 20 ଉପଗତ ହୋଇଛନ୍ତି ଏକାଳେ କୁମାରେ ।
 ତାପସଙ୍କ ସଙ୍ଗେ ଯେବେ ବନେ ଥିବେ ରହି
 ମୂଲ୍ୟମୟ ସମୟଟି ବୃଥା ଯିବ ବହି,
 ରାଜପୁତ୍ର ରାଜଧର୍ମେ ନ ହେଲେ ନିପୁଣ
 ବନ୍ଧ୍ୟ ତରୁ ପରି ବ୍ୟର୍ଥ ହେବ ସର୍ବଗୁଣ ।
 ବୀରପୁତ୍ର ନ ଲଭିଲେ ବୀରତ୍ଵ ଭୃଷଣ
 ବୀରବଂଶ ପ୍ରତି ହେବ ଦୁଃସହ ଦୂଷଣ,
 କେ କହିବ କୋଶଳର ରାଜସିଂହାସନ
 ନ ଲୋଡ଼ିବ ଦିନେ ରାମ-ଦାୟାଦ-ରତନ ।
 ଯେତେବେଳେ ରାଜ୍ୟ-ମାନରକ୍ଷଣ କ୍ଷମତା
 30 ନ ଥିଲେ ପଡ଼ିବ ଫୁଟି ନୀତି-ଅଧମତା,
 ଆଦର୍ଶବିଦ୍ଵାନେ ତହିଁ କେମନ୍ତେ କୁଣଳ
 ହେବେ ଥାଇ କାନନରେ କୁମାରୟୁଗଳ ?
 ବିଶେଷତଃ ରଘୁବଂଶ-ନୃପେ ଦାନବୀର
 ସେ ଆଦର୍ଶ ଦେବ କାହିଁ ରକ୍ଷିର କୁଟୀର ?
 ଅବିକଳ ରାମରୂପ, ପ୍ରତିବିମ୍ବ ପରି
 କୁମାରୟୁଗଳ ଛନ୍ଦି ଅବୟବ ଧରି ।

ଚାହିଁଲେ ଚିହ୍ନିବେ ରାମ ନିଜର ନନ୍ଦନ
 ଶବ୍ଦଘନ କରିଦେବେ ସନ୍ଦେହ ଖଣ୍ଡନ,
 କୁମାରଙ୍କୁ ନେଇ ଦେଲେ କରିବେ ଗ୍ରହଣ
 40 ତା' ହେଲେ ନ ହେବ ଆଉ ଆତ୍ମର ଗର୍ବଣ ।
 କିନ୍ତୁ ସେ ତ ଏକମାତ୍ର ଅପବାଦ ଭୟେ
 ପତିବ୍ରତା ଜାଣି ଜାଣି ନିଷ୍ଠୁର ହୃଦୟେ,
 ଦୋହଦିନୀ ଦୟିତାକୁ ବିପିନେ ପ୍ରେରଣ
 କରିଛନ୍ତି ଛଳ କରି ଦୋହଦ-ପୂରଣ ।
 ସନ୍ତାନ ମମତା ତାଙ୍କ ହୃଦୟେ ସମ୍ଭବ
 ବାରବର୍ଷ ପରେ ହେବା ନୁହଇ ସମ୍ଭବ,
 ପୁତ୍ରସ୍ନେହ ଅର୍ପିଛନ୍ତି ପ୍ରକୃତିଙ୍କ ପ୍ରତି
 ନିଷ୍ଠୟ ଲୋଡ଼ିବେ ତାଙ୍କ ସମ୍ମତି ସମ୍ପ୍ରତି ।
 ନିଜର ବିଶ୍ଵାସ ପ୍ରତି ଆଶ୍ଵା ନାହିଁ ଯାର
 50 କି ହେବ ରୁଝାଇ ଆମ୍ଭେ କହିଲେ ହଜାର,
 ଏ ବିଷୟ ବିଧିସୂତ ଲକ୍ଷ୍ମଣ ସହିତ
 ପରାମର୍ଶ କରିବାର ଅବଶ୍ୟ ବିହିତ ।
 ଏ ସମୟେ ରାଜଦୂତ ଯୋଡ଼ି କରପହ
 ପ୍ରଣମି ବାଲ୍ମୀକି କରେ ଦେଲା ଏକ ପହ,
 ପାଠ କରି ମୁନିବର ହେଲେ ଅବଗତ
 ଆବିଷ୍କୃତ ହୋଇଅଛି ବାଞ୍ଛାବିଧି-ପଥ ।
 କରିଛନ୍ତି ରାମଚନ୍ଦ୍ର ରାଜା ନିମନ୍ତ୍ରଣ
 ଅନୁଷ୍ଠିତ ଅଶ୍ଵମେଧ ଯଜ୍ଞର କାରଣ,
 ଭାବିଲେ ମୁନୀନ୍ଦ୍ର ବିଧି ହୋଇ ଅନୁକୁଳ
 60 ଭାବନା-ସାଗର ପାଶେ ଦେଖାଇଲେ କୂଳ ।
 ଯଜ୍ଞଦରଶନ ପାଇଁ ମୁନିପୁତ୍ର ବେଶେ
 କୁମାରଙ୍କୁ ଘେନିଯିବା ଶିଷ୍ୟ-ବ୍ୟପଦେଶେ,
 କୁଣ ଲବ ଯଜ୍ଞକ୍ଷେତ୍ରେ ବୁଲି ସ୍ଥାନ ସ୍ଥାନ
 କରିବେ ନବୀନ କାର୍ଯ୍ୟ ରାମାୟଣ ଗାନ ।
 ରାମକଥା କରି ପ୍ରୀତି-ପାୟୁଷ ବର୍ଷଣ
 ନିଷ୍ଠୟ କରିବ ଜନ-ମନ ଆକର୍ଷଣ,
 ଶ୍ରୀରାମ ସଦୃଶ ଦେଖି କୁମାରଙ୍କୁ ଜନେ
 ରାମ-ପୁତ୍ର ବୋଲି ନିଷ୍ଠେ ବିଚାରିବେ ମନେ ।
 ନିଜେ ରାମଚନ୍ଦ୍ର ନିଜ ପ୍ରତିବିମ୍ବ ରୂପେ
 70 ହୃଦୟ ମଜ୍ଜାଇ ଦେବେ ପ୍ରୀତି-ସୁଧା-କୃପେ,
 ରାମ ହେଲେ କୁମାରଙ୍କୁ ଗ୍ରହଣେ କୁଣ୍ଡିତ
 କଉଶଲ୍ୟା ନ ହେବେ କି ଅବନୀ-ଲୁଣ୍ଠିତ ?

କରି ନାହିଁ ବୈଦୀହୀଙ୍କି ରାବଣ ସ୍ମରଣ
 ରାମାୟଣେ ଶୁନି ସର୍ବେ ଲଭିବେ ହରଷ ।
 ଅନଳରେ ହୋଇଛନ୍ତି ସତୀ ପରୀକ୍ଷିତ
 ଶୁନିଲେ ନ ହେବ କାହା ତନୁ କଣ୍ଠକିତ ?
 ପ୍ରକାଶିତ ରାମାୟଣ ଭାରତୀ ଆଲୋକ
 ଅପବାଦ-ତମ ଛାଡ଼ିଦେବେ ତିନିଲୋକ ।
 ଏହିରୂପେ ମନେ ମନେ ଭାବି ମୁନିବର
 80 ଅତୀତ ହରଷେ ହେଲେ ପ୍ରଫୁଲ୍ଲ-ଅନ୍ତର,
 ବିଶ୍ରାମ ଆଦେଶ ଦେଇ ଦୂତେ ମିଷ୍ଟଭାଷେ
 ଶିଷ୍ୟଗଣେ ନିୟୋଜିଲେ ଚରଣା ସକାଶେ ।
 ଜାନକୀ ନିକଟେ ଯାଇ ହର୍ଷେ ମୁନିବର
 ଜଣାଇଲେ ଅଶ୍ୱମେଧ ଯଜ୍ଞର ଖବର,
 ଆସିଅଛି ରାମଦୂତ ଧରି ନିମନ୍ତ୍ରଣ
 ଶିଷ୍ୟଗଣ ଘେନି କାଲି କରିବି ଗମନ ।
 ତହିଁ ସଙ୍ଗେ କୁଶ ଲବ ଯିବେ ଯଥା ଶିଷ୍ୟ
 ଦେଖିବେ ବହୁତ ମୁନି ଲଭିବେ ଆଶିଷ,
 ମହର୍ଷି ପ୍ରସ୍ତାବ ସତୀ କରି ସମର୍ଥନ
 90 କୁମାରଙ୍କ ଭାର ଗାଡ଼େ କଲେ ସମର୍ପଣ ।
 ତହିଁ ରକ୍ଷି ଅନ୍ତେବାସୀମାନଙ୍କୁ କହିଲେ
 “ଅଶ୍ୱମେଧ ଦେଖିଯିବା ଯାମିନୀ ପାହିଲେ,
 କୁଶ ଲବ ସହିତରେ ସତୀର୍ଥ ସକଳ
 ସଜ ହୋଇ ଧରିଥିବ ପାଥେୟ ସମ୍ବଳ ।
 ବାବା କୁଶ ଲବ ଶାଶା ସଙ୍ଗେ ଥିବ ଧରି
 ସଫଳ କରିବ ଶିକ୍ଷା ସୁସଙ୍ଗୀତ କରି,
 ଯେଉଁ ରାମ ରାମାୟଣ କାବ୍ୟର ନାୟକ
 ହୋଇଛନ୍ତି ତୁମ୍ଭ ହୃଦ ଆନନ୍ଦଦାୟକ ।
 ସେହି ରାମ କରୁଛନ୍ତି ଏହି ମହାଯାଗ
 100 ଆସିବେ ବହୁତ ଦେଖୁଁ ବହୁ ମହାଭାଗ,
 ଆସିଥିବେ ବିଭୀଷଣ କଙ୍କା-ଅଳଙ୍କାର
 ଅସୁରସଂହତି ସହ ସିନ୍ଧୁ ହୋଇ ପାର ।
 ଭଲ ଭଲ ଭଲ କପି ଅଙ୍ଗଦପ୍ରମୁଖ
 ଆସିବେ ସିଗ୍ରାବ ସଙ୍ଗେ ହର୍ଷେ ମାଜି ମୁଖ,
 ମଣନ୍ତି ଯେ ଲୋଷ୍ଟଖଣ୍ଡ ସମ ସାନ୍ତୁମାନ
 ଅମିତବିକ୍ରମଶାଳୀ ଗୀର ହନୁମାନ ।
 ମୁଦେ ହୃଦେ ଘେନି ସୀତାଦତ୍ତ ମୋତିହାର
 କରୁଥିବେ ତହିଁ ସିଂହ ସଦୃଶ ବିହାର,

ବିବିଧ ପ୍ରାଳମ୍ବ୍ୟମାଳେ ମଣ୍ଡି କଳେବର
 110 ଆସିଥିବେ ଗୁହ ସଙ୍ଗେ ଅସଂଖ୍ୟ ଶବର ।
 ଯେ ଦୁର୍ଲଭ ରାଜକନ୍ୟା-ପ୍ରେମ-ଆଲିଙ୍ଗନ
 ଭ୍ରାତୃଭକ୍ତି ବଳେ ହେଲେ କରି ଉଲ୍ଲୁଙ୍ଗନ ।
 ଅଗ୍ରଜ-ପାଦୁକା ଥୋଇ ରାଜ-ସିଂହାସନେ
 ଯାପିଲେ ଚଉଦ ବର୍ଷ ପଳମୁଳାଶନେ,
 ଜୀବନ ଉନ୍ମତ କଲେ ବାନ୍ଧି ଯତୀଜୁଟ
 ଉର୍ଦ୍ଧ୍ୱମୁଖେ ଚାହେଁ ଯାହା ହିମାଚଳକୁଟ ।
 ସେ ଭରତ ଥିବେ ତହିଁ ରାମେ ଅନୁସରି
 ବିଷ୍ଣୁପଦେ ବିଧୁତୁଲ୍ୟ କିର୍ତ୍ତିକାନ୍ତି ଧରି,
 କ୍ଷଣଜନ୍ମା ଲକ୍ଷ୍ମଣଙ୍କୁ ଦେଖିବ ତହିଁରେ
 120 ଯା ସମ ଦ୍ୱିତୀୟ ଜଣେ ନାହାନ୍ତି ମହାରେ ।
 ନିଜେ ବଜ୍ରଧର ଯାର ଭୟରେ ଚଳିତ
 ତା ଦର୍ପ ସେ କରିଛନ୍ତି ପୟରେ ଦଳିତ,
 ମେଘନାଦ-ରଥବାଣୀ ହୋଇ କାଳାନଳ
 ରାବଣ-ହୃଦୟେ ପଶି ଜଳିଲା ପ୍ରବଳ ।
 ତହିଁ ସଙ୍ଗେ ଅଙ୍ଗ-ବଳ ଆହୁତି ପ୍ରଦାନ
 କରି ଉଗ୍ରତର କଳା ରାକ୍ଷସ-ପ୍ରଧାନ,
 ତହିଁ ତପ୍ତ କରି ତାର ପ୍ରଦୀପ୍ତ ଶକତି
 ନିକ୍ଷେପିଲା ଧରି କୋପେ ସଉମିତ୍ର ପ୍ରତି ।
 ଶକତି ଆଘାତ ଜାତ କ୍ଷତର କକ୍ଷଣ
 130 ବକ୍ଷେ ପୃଷ୍ଠେ ବହି ସାର୍ଥନାମା ସେ ଲକ୍ଷ୍ମଣ,
 ଆଖିରେ ଦେଖିବ ଯାହା ଦେଖିଛ ଅକ୍ଷରେ
 ଗାଇବ ସଭିଙ୍କ କଥା ସର୍ବସମକ୍ଷରେ ।
 ସଙ୍ଗୀତ ଶୁଣିବେ ଶତ ଶତ ନରପତି
 ତପଃପ୍ରଭାପୂର୍ଣ୍ଣତନୁ ଶତ ଶତ ଯତି,
 କେହି ପଚାରିଲେ ତହିଁ ତୁମ୍ଭ ପରିଚୟ
 ବୋଲିବ, ‘ବାଲ୍ମୀକି-ଶିଷ୍ୟ ଆମ୍ଭେ ଭ୍ରାତୃଦ୍ୱୟ ।’
 ରାଜା ରାମଚନ୍ଦ୍ର ଯେବେ କରିବେ ଆହ୍ୱାନ
 କରିବ ଛାମୁରେ ତାଙ୍କ ରାମାୟଣ ଗାନ,
 ପଚାରିଲେ ପରିଚୟ ଘେନି କୌତୁହଳ
 140 ବୋଲିବ, ‘ବାଲ୍ମୀକି-ଶିଷ୍ୟ ସୋଦର ଯୁଗଳ ।’
 ଧନ ଦେଲେ ଲୋଭ ତେଜି ବୋଲିବ ବିନୟେ
 ‘କି କରିବୁ ଧନ ନେଇ ତାପସ-ନିକୟେ ?’
 ତେଣେ ଶୁଣି ମୁନିମୁଖ ଅଶ୍ୱମେଧ କଥା
 ଦୈଦେହୀ-ହୃଦୟେ ହେଲା ଆକର୍ଷିତ ବ୍ୟଥା ।

ଭାବିଲେ ନିଶ୍ଚୟ ରଘୁକୁଳ-ଚୁଡ଼ାମଣି
 ଅଙ୍ଗେ ବସାଇଲେ ଆଣି ଦ୍ଵିତୀୟା ରମଣୀ,
 ଧନ୍ୟ ସେହି ଭାଗ୍ୟବତୀ ଫଳିଲେ ତା' ତପ-
 ପାଦପେ ସାଗର-ବଂଶ-ସିନ୍ଧୁ-ଶୀତାତପ ।
 କାହିଁ କେଉଁ ରୂପେ କଲା କି ଘୋର ତପସ୍ୟା
 150 ତପସ୍ୟାକୁ ତାର ମୋର ବଳୁଛି ଲାଳସା,
 କିଏ କହିଦେବ ସେହି ତପର ନିୟମ
 ନିଶ୍ଚୟ କରନ୍ତି ତହିଁ ତପ ଗୁରୁତମ ।
 କେ ଜାଣିବ ତାହା ପୂର୍ବ ତପ ବିବରଣ,
 ଜାଣିଥିବେ ବଶିଷ୍ଠି ମହାରାଷିଗଣ ।
 ନ ହେଲେ କି କଲେ ତାକୁ ରାଜ୍ଞୀ ମନୋନୀତ ?
 ତାଙ୍କ ମତେ ହୋଇଥିବେ ପ୍ରଭୁ ପରିଣୀତ ।
 ଉପାୟେ ଆଣିବି ସେହି ନିଗୂଢ଼ ମନ୍ତ୍ରର
 ବିଚାରି ଲେଖିଲେ ସତୀ ବିନୟ-ପତର ।
 “ଶରଣବସନ-ଧ୍ଵଜ ରିପୁ-ଗଜାଞ୍ଜୁଶ
 160 ଦୁଃଖଗିରି-ବନ୍ଧୁ ଯହିଁ ଦେଖନ୍ତି ବିଦୁଷ,
 ରାଜରାଜେଶ୍ଵରଙ୍କ ସେ ପଦପଦ୍ମ ଦୃଢ଼େ
 ଦୀନ ଭିକାରୀଣୀ ଦୁରୁ ନତଶିରେ ବନ୍ଦେ ।
 କରିବାକୁ ମଧୁ-ଆଶା-ତିମିର ଭେଦନ
 କାତରେ କାନ୍ତରେ ଥାଇ କରେ ନିବେଦନ,
 ମହାରାଜ ମହାପଞ୍ଜେ ହୋଇଛ ଦାକ୍ଷିତ
 ନବବାମା ହୋଇଥିବ ବାମାଙ୍କେ ବାକ୍ଷିତ ।
 ମୁଗ୍ଧ-ବଧୁ ମୁଗ୍ଧ ହେବ ବୋଲି ଶତଗୁଣ !
 ବଢ଼ିଯାଉଥିବ ତୁମ୍ଭ ସକଳ ସଦଗୁଣ,
 ଆଚରିତ ମହାପଞ୍ଜେ କରବ ପ୍ରଦାନ
 170 ଅଶେଷ ରତନ ଧନ ଶ୍ଵେତ ବସ୍ତ୍ରମାନ ।”
 ସିଦ୍ଧକାମ ହେବେ ତହିଁ ଅର୍ଥ ସମୁଦାୟ
 ମୋ ମାନସେ ଭିକ୍ଷା ଏକ ହୋଇଛି ଉଦୟ,
 ଏ ଛାର ଭିକ୍ଷାରେ ନାଥ ନ ହେବ କୃପଣ
 ଦୟା-ରହମୟ ଦାନ-ବୀରିଧି ଆପଣ ।
 ମୁଁ କିଏ, ତା ଜାଣିବାର ନୁହେଁ ଆବଶ୍ୟକ
 ସଦା ତୁମ୍ଭେ ତାପସଙ୍କ ଅଶାନ୍ତି-ନାଶକ,
 ତାପସଙ୍କୁ କିଛି ତୁମ୍ଭ ନଥାଏ ଅଦେୟ
 ମୁହିଁ ତପସ୍ବିନୀ ମୋତେ ନ କରବ ହେୟ ।
 ଯେ ହୋଇଛି ଆଜି ତୁମ୍ଭ ଅଙ୍କର ଭାଜନ
 180 ଭକ୍ତିଭରେ ଦେଖୁଥିବେ ଜଗତର ଜନ,

ପୂର୍ବେ ସେହୁ କରିଥିଲେ କେଉଁ ଘୋର ତପ,
 କେଉଁଠାରେ କେତେକାଳ କେଉଁ ମନ୍ତ୍ର ଜପ ।
 ଏହା ମାତ୍ର ପ୍ରଭୋ, ମୋତେ ଦେବଟି ଜଣାଇ
 ଅନ୍ୟ କିଛି ଧନେ ମୋର ପ୍ରୟୋଜନ ନାହିଁ,
 କୋଟି ଅଶ୍ଵମେଧେ ଯେତେ ଧନ ହୁଏ ଦାନ
 ତହିଁରୁ ଅଧିକ ତାହା ହେବ ମୋର ଜ୍ଞାନ ।
 ଆଉ ଏକ କଥା ମାତ୍ର ଅଛି ଅନୁରୋଧ
 ଦୁଃଖିନୀର ପୁତ୍ରପୁତ୍ର ଅତ୍ୟନ୍ତ ଅରୋଧ,
 ନାହିଁ ତାଙ୍କ ପିତୃକୋଳ-ଆରୋହଣ ଭାଗ୍ୟ
 190 ନ ଜାଣନ୍ତି ଜନ୍ମକାଳୁ ପିତୃ-ଅନୁରାଗ ।
 ଜାଣିଛନ୍ତି ଜନନୀର ଜୀବନ କନ୍ଦାଇ
 ଗୀଣା-ତନ୍ତ୍ରୀ ସହକାରେ ରାମାୟଣ ଗାଇ,
 କିଏ ନ କାନ୍ଦିବ ବହି ମାନବ-ହୃଦୟ ?
 ତରୁଲତାଚୟ ଯହିଁ ହୁଅନ୍ତି ଅଥୟ ।
 ତୁମ୍ଭର ଚରିତେ ନିଜେ ହୋଇ ବିମୋହିତ
 ଯାଉଛନ୍ତି ଶିଶୁଦୟ ମହର୍ଷି ସହିତ,
 କରବାକୁ ତୁମ୍ଭ ପଦ-ପଙ୍କଜ ଦର୍ଶନ
 ମନ ତାଙ୍କ ନେଉଅଛି କରି ଆକର୍ଷଣ ।
 ଶୁଣାଇବେ ତୁମ୍ଭ ଗତ ଦୁଃଖର କାହାଣୀ
 200 ଯା ଶୁନିଲେ ଦୁଃଖିନୀର ହୃଦ ହୁଏ ହାଣି,
 ନ ଶୁନିଲେ ତହିଁ ପ୍ରତି ଧାଉଁଥାଏ ମନ
 ନ ହୁଅଇ କରି ତାର ଐଶ୍ଵକ୍ୟ-ଦମନ ।
 ଧୀରବର, ସେ କଥାକୁ ଘେନି ତୁମ୍ଭ ଶୁଚି
 ଆଣିବ ଯତ୍ୟପି ଦୀନା ବୈଦେହୀର ସ୍ଵଚି,
 ବୈଦେହୀର ପ୍ରଣୟକୁ ମଣିବ ସ୍ଵପନ
 ଚାହିଁ ନବ ପ୍ରଣୟିନୀ-ପ୍ରଫୁଲ୍ଲ ଲପନ ।”
 ଲେଖୁଥାନ୍ତି ପଦ ସତୀ ହୃଦୟବିକଳେ
 ପଦ ଯୋତ ହେଉଥାଏ ନୟନର ଜଳେ,
 ଆଉ କି ଲେଖିବି ବୋଲି ଭାବୁଥିଲେ ବସି
 210 ଆସିଗଲେ କୁଣ ଲବ ମୁଦେ ହସି ହସି ।
 ବୋଲିଲେ, “ଗୋ ମାତଃ, ଧନ୍ୟ ଧନ୍ୟ ରଘୁପତି
 ଧନ୍ୟ ତାଙ୍କ ପ୍ରଣୟିନୀ ସତୀ ଭାଗ୍ୟବତୀ,
 ଅଶ୍ଵମେଧ କରୁଛନ୍ତି କୌଶଲ୍ୟା-ନନ୍ଦନ
 ଦୂତ ଏକ ଆସିଅଛି ଧରି ନିମନ୍ତ୍ରଣ ।
 ଦୂତକୁ ପଚାରି ଯାହା ହେଲୁ ଅବଗତ
 ରାମଚନ୍ଦ୍ର ଯୋଗୁଁ ଆଜି ଧନ୍ୟ ଏ ଜଗତ,

ଜନଅପବାଦ ରାମ କଲେ ବିଭଞ୍ଜନ
 ପ୍ରାଣପ୍ରଣୟିନୀ ସୀତା କରି ବିସର୍ଜନ ।
 ଅଶ୍ୱମେଧଯଜ୍ଞେ ସହଧର୍ମିଣୀ ସକାଶେ
 220 କାନକା ଜାନକୀ ରାମ ରଖିଛନ୍ତି ପାଶେ,
 ଥିଲା କି ଜନନୀ, ତାଙ୍କୁ ଦୟିତା ଦୁର୍ଲଭ ?
 ଅନ୍ୟ ଜାୟା ନ ଇଚ୍ଛିଲେ ଜାନକୀ-ବଲ୍ଲଭ ।
 କାହିଁଗଲେ ଜାନକୀ ମା ନ ଥିବେ ଜୀବନେ ?
 ନ ପାରିଲୁଁ ଜାଣି ସେହି କଥା ରାମାୟଣେ,
 ଯିବୁଁ ମା' ଦେଖିବୁଁ ରାମ କମଳ-ପୟର
 ସଙ୍ଗେ ନେବି ବୋଲି କହୁଛନ୍ତି ମୁନିବର ।”
 କୁମାରଙ୍କ ବାଣୀ-ସୁଧା-ସାଗର ଲହରୀ
 ସତୀ-ଜୀବନକୁ ଦେଲା ନିମଜ୍ଜିତ କରି,
 ହୃଦ ହୋଇଥିଲା ଯେହ୍ନେ ତପ୍ତ ବାଲିମୟ
 230 ପ୍ଲୁବିଦେଲା ରାମପ୍ରୀତି-ପୟୋଦର ପୟ ।
 ମନେ ମନେ ବୋଇଲେ, “ହା! ମୁଁ ଚିରପାପିନୀ
 ଲେଖୁଥିଲି ଭାଷା ପ୍ରଭୁ-ହୃଦୟ-ତାପିନୀ,
 ମୁଁ ସିନା ଅବଳା ଅତି ଦୁର୍ବଳହୃଦୟା
 ଅନନ୍ତ ଅଗାଧ ମୋର ପ୍ରଭୁଙ୍କର ଦୟା ।
 ଅପରାଧ ଷମ ନାଥ, ଷମାର ସାଗର
 ବିଧି କଲା ମୋତେ ତୁମ୍ଭ ହୃଦୟର ଗର ।”
 ବୋଇଲେ ଲୁଚାଇ ପଦ ପ୍ରକାଶି ହରଷ
 “ଯାଅ ବନ୍ଧେ! ଦେଖି ରାଜ-ପୟର-ସାରସ ।
 କହୁଥିଲେ ତାତ, ତହିଁ କହିବ ସଙ୍ଗୀତ
 240 ସ୍ୱଭାବେ ଅଟଇ ତାତ ପୀୟୁଷ-ସମ୍ମିତ,
 ପୁଣ୍ୟମୟ ଯଜ୍ଞକ୍ଷେତ୍ର ହୋଇ ସୁଧା-ସ୍ରୋତ
 ହୃଦୟେ ହୃଦୟେ ହୋଇଯିବ ଓତୋପ୍ରୋତ ।
 ତାକିଲେ ରାଘବ ଯିବ ତାଙ୍କ ସନ୍ନିଧାନେ
 ବନ୍ଧିବ ଚରଣେ ଭକ୍ତିପୁଣ୍ଡ୍ର ପ୍ରଣିଧାନେ,
 ଦେଖିବ ତହିଁରେ ତାଙ୍କ ଅବରଜହୟ
 ତାଙ୍କ ପଦେ ପ୍ରଣମିବ ଦେଖାଇ ବିନୟ ।
 ରାଜମାତାଙ୍କର ପୂତ୍ର ଚରଣ-କମଳ-
 ରଜ ଶିରେ ଘେନି ପ୍ରାଣ କରିବ ସଫଳ,
 ଜାନକୀ-ଭଗିନୀ ତିନି ଥିବେ ତାଙ୍କ ପାଶେ
 250 ବନ୍ଧିବ ଚରଣ ତାଙ୍କ ଜାନକୀ ବିଶ୍ୱାସା ।
 ପଚାରିବେ କେହି ଯେବେ କାହାର ନନ୍ଦନ
 ଉତ୍ତରେ ବୋଲିବ, ଆମ୍ଭେ ତପସ୍ବିନୀ ଧନ । ବୁ

କୁମାରଙ୍କୁ ଦୃଷ୍ଟ କଲା ମେତାଙ୍କ ବଚନ
 ନବ କୌତୁହଳେ ତାଙ୍କ ପୁଣ୍ଡ୍ର ହେଲା ମନ ।
 ଭୋଜନେ ଶୟନେ ଆଉ ନ ହେଲା ଆଦର
 ହୃଦେ ନୃତ୍ୟ ହେଲା ରାମ-ପ୍ରଣୀ-ସାବାଦର,
 ରାମକଥା କୁହାକୁହି କରି ପରସ୍ପର
 ନିଦ୍ରା-ଅଭିଭୂତ ହେଲେ ଉଭୟ ସୋଦର ।
 ଜାନକୀ ଜୀବନ ପତିଭକ୍ତି-ନଦୀରୟେ
 260 ଭାସୁଥାଏ ଭ୍ରମୁଥାଏ ଆବର୍ତ୍ତେ ଅଥୟେ,
 କୋଳେ ଆଶିବାକୁ ତାକୁ ନିଦ୍ରାର ଶକତି
 ନ ହେବାରୁ ଜଣାଇଲା ଯୋଗମାୟା କତି ।
 ବୋଇଲା, “ଦେବୀ ଗୋ ଆଜି ଜାନକୀ-ଜୀବନ
 କରିଛି ମାନବୀ-ହୃଦ-ସୀମାକୁ ଲଫ୍ଟନ,
 ବାରବର୍ଷ ହେଲା ଶଯ୍ୟା ପ୍ଲୁବି ନେହନୀରେ
 ଥରେ ହେଲେ ଆସୁଥିଲା ମୋ କୋଳକୁ ଧୀରେ ।
 ଆଜି ଯେତେ ସୁମଧୁରେ କରୁଛି ଆହ୍ୱାନ
 ନ ଶୁନି କରୁଛି ସ୍ୱର୍ଗରାଜ୍ୟକୁ ପ୍ରୟାଣ,
 ନୟନ-ପ୍ରତିମା ତାର ଯେ ବେନି କୁମର
 270 ଏହିକ୍ଷଣି ହୋଇଯିବେ ନୟନୁ ଅନ୍ତର ।
 ଦଶଦିଗ ହେବ ତାକୁ ଅନ୍ଧକାରମୟ
 ଏ ଜୀବନେ ନାହିଁ ତାର ସୁଖ-ସ୍ୱର୍ଯ୍ୟୋଦୟ,
 ପତିପ୍ରାଣା ହୋଇ ତାର ହେଲା କେଉଁ ଫଳ ?
 ଦେଖୁ ତ ଦୁଃଖିନୀ କର ଭବିଷ୍ୟ ଉଚ୍ଛ୍ୱଳ ।
 ପ୍ରାଣ-ଆଳବାଳେ ନେହଜଳ କରି ଘାନ
 ଅବଳା ରଚିଲା ପତିଭକ୍ତି-ଉଦ୍ୟାନ,
 ନ ଫୁଟିଲା ଫୁଲ ତହିଁ ନଫଳିଲା ଫଳ
 କହ ତ ଜୀବନ ହେବ କି ଘୋର ବିକଳ ?”
 ଯୋଗମାୟା ଆଜ୍ଞା ଦେଲେ, “ଚାଲ ଲୋ ସଜନି
 280 ଶେଷ ହୋଇ ଆସିଲାଣି ଶୀତଳା-ରଜନୀ,
 ଏବେ ଯାଉଁ ବେଗେ ଦୁହେଁ ସତୀ-ସନ୍ନିକଟ
 କରିଦେବା ତା ଭବିଷ୍ୟ ରହସ୍ୟ ପ୍ରକଟ ।”
 ନିଦ୍ରା ସହ ଯୋଗମାୟା ଆସିଲେ ସବ୍ଦରେ
 ପଶିଲେ ଜାନକୀ-ପଣ୍ଡ୍ରକୁଟୀର ଭିତରେ,
 ସ୍ୱର୍ଗିୟ ଜ୍ୟୋତିରେ ହେଲା କାନନ ଉଚ୍ଛ୍ୱଳ
 ସ୍ୱର୍ଗିୟ ସୌରଭେ ପୁଣ୍ଡ୍ର ହେଲା ମହାତଳ ।
 ସୌରଭେ ଜାନକୀପ୍ରାଣ ହେଲା ପୁଲକିତ
 ପ୍ରଭା-ପ୍ରଭାବରେ ହେଲା ନେହ ନିମାଳିତ,

ଦିଶିଲା ଜାନକୀ ହୋଇଛନ୍ତି ଜ୍ୟୋତିର୍ମୟୀ
290 ତାଙ୍କ ଜ୍ୟୋତି ଆଲୋକିତ କରୁଅଛି ମହା ।
ଜ୍ୟୋତିର୍ମୟ ରାମଚନ୍ଦ୍ର ରତ୍ନ-ସିଂହାସନେ
ବସିଛନ୍ତି ତାଙ୍କୁ ଘେନି ପ୍ରସନ୍ନ ଆନନେ,
ରାମଚନ୍ଦ୍ରକୋଳେ କୁଣ, ସୀତାକୋଳେ ଲବ
ଛନ୍ଦ ଧରି ପାଶେ ଉଭା ଉର୍ମିଳା-ବଲ୍ଲଭ ।
ଚନ୍ଦ୍ରିକା-ଧବଳ ଚାରୁ ଚାମର ଚାଳନ
କରନ୍ତି ଭରତ କରି ସୁଧ୍ରମ ପାଳନ,
ଶିଖଣ୍ଡି-ଶିଖଣ୍ଡି ଜାଳେ ରଚିତ ବ୍ୟଜନ
କରେ ଧରି ଶବ୍ଦଘନ କରନ୍ତି ବୀଜନ ।
ସଭିଙ୍କ ଜୀବନ-ଜ୍ୟୋତି ଭବିଷ୍ୟମୁଖରେ
300 ସ୍ରୋତସ୍ବତୀ ସ୍ରୋତରୂପେ ବହୁଛି ପ୍ରଖରେ,
କୋଟି କୋଟି ନରନାରୀ ମହାତୀର୍ଥ ଜ୍ଞାନ
କରି ସେ ପବିତ୍ର ସ୍ରୋତେ କରୁଛନ୍ତି ସ୍ନାନ ।
ଚାଲିଛି ସୁଦୂର କାଳ-ସିନ୍ଧୁ ପ୍ରତି ଧାର
ବେଳୁବେଳ କରି ନିଜ ଆକାର ପ୍ରସାର,
ଉପରୁ ଅମରଗଣ ବିଦ୍ୟାଧରଗଣ
କରୁଥାନ୍ତି ମନୋହର କୁସୁମ ବର୍ଷଣ ।
ଅମର ଅସୁର ନାଗ ନର ଅପସରା
“ଜୟ ସୀତା ରାମ” ନାଦେ ପୂରାଇଲେ ଧରା,
ଘରେ ଘରେ ପ୍ରାଣେ ପ୍ରାଣେ ନଗରେ ନଗରେ
310 ନଦୀ ନାବେ ସିନ୍ଧୁ ପୋତେ କନ୍ଦରେ କନ୍ଦରେ
ରଜନୀ ବାସରେ ସନ୍ଧ୍ୟା ପ୍ରଭାତ ସମୟେ
ସୁଖେ ଦୁଃଖେ ଧନୀ ଧନହୀନର ହୃଦୟେ,
ଉଚ୍ଚାରିତ ହେଉଅଛି “ଜୟ ସୀତା ରାମ”
ଚାହିଁ ମୁଗ୍ଧ ହେଲେ ସତୀ ଲଳନା-ଲଲ୍ୟାମ ।

— — —